



---

## Hymn to Goddess Renuka

——  
రేణుకాస్తోత్రమ్

——  
Document Information



---

Text title : reNukAstotram from stotrasamuccaya Aithal 1969

File name : reNukAstotram.itx

Category : devii, reNukA, stotra, devI

Location : doc\_devii

Author : Vishnudas

Transliterated by : Sridhar Seshagiri sridhar.seshagiri at gmail.com, Kaushal S. Kaloo  
kaushalskaloo at gmail.com

Proofread by : Sridhar Seshagiri sridhar.seshagiri at gmail.com

Description-comments : reNukAstotram from stotrasamuccaya Aithal 1969

Latest update : June 22, 2013

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

July 28, 2022

*sanskritdocuments.org*

---



రేణుకాస్తోత్రమ్



శ్రీగణేశాయ నమః ।

పాకామృతాంశుమకుటాభరణా భవానీ

శోకాపహా నతజనస్య శుభాఖిలాక్షీ ।

కోకాకృతిస్తనభరా కుశలాని నిత్యం

మూకామ్బికా మమ తనోతు మునీన్ద్రవన్ద్యా ॥

శ్లోకస్యాద్యస్తయోర్వాగ్భవముచ్చార్య పఠేదితి సమ్ప్రదాయః ॥ ౬ం ॥

కాలాగ్న్యాది శివావసానమఖిలం తే గుల్ఫదఘ్నం శివే

మూర్తిం కీర్తయితుం న కస్య రసనా లజ్జామ్బుధౌ మజ్జతి ।

తస్మాత్ త్వచ్చరణైకదేశనఖరజ్యోతిఃస్ఫులిక్ణా ఇవ

స్ఫూర్జన్తి ప్రభవిష్ణవశ్చ సతతం తే పద్మనాభాదయః ॥ ౧ ॥

కల్పః కోఽపి స శామ్భవో విజయతే మాతస్త్వయా కల్పితో

యత్రానల్పవికల్పజాలవిముఖః కశ్చిద్విపశ్చిత్ పరః ।

సా త్వం సత్త్వవతామపీహ సులభా వైవాసి కిం స్తూయసే

స్వచ్ఛన్దం శిశవో యథా తవ పునః క్రీడన్తి వేదా ఇమే ॥ ౨ ॥

లీలాచామరధారిణీసహచరీగత్యా మహాసిద్ధయో

నూనం వజ్రాచయితుం స్ఫురన్తి భవతీకారుణ్యశూన్యం జనమ్ ।

అమృ త్వన్నయనాశ్చాలం కరుణయా యస్మిన్ పరిక్రీడతే

తస్య ద్వారి నివారితోఽపి కురుతే సేవాం సురాణాం గణః ॥ ౩ ॥

ఆ పాతాలతలాత్ ఫణీశ్వరశిరోరత్నాంశునీరాజితా-

దా సర్వజ్ఞనికేతనాదపి శిఖాయౌతాంశుధౌతాఙ్కణాత్ ।

ఏకచ్ఛత్రమవాప్య వైభవమహో దీవ్యన్తి తే సన్తతం

యే సన్ధ్యాచలనిశ్చలం తవ పదం ధ్యాయన్తి గాయన్తి చ ॥ ౪ ॥

యే త్వామమ్బు పలాశబిల్వకుసుమైరుల్లాసిభిర్మల్లికా-

పుష్పైర్వా వనమల్లికావిరచితైరుద్దామభిర్దామభిః ।

ముగ్ధోస్మిలితమాలతీభిరభితః సమ్పూజయన్త్యాదరాత్

తేషాముద్భృతసౌరభా ప్రతిదినం వ్యాజృమ్భతే భారతీ || ౫ ||

త్వాం సహ్యోచలమౌలిసుస్థితపదాం శ్రీ-ఏకవీరామ్భికే

యే లిమ్నన్తి సచన్ద్రచన్దనరన్ద్రస్నేషాం సుధాస్రావిణీ ।

వాణీవిస్మయవర్ణ్యమానగిరిశవ్యాలోలగఙ్గాజల-

స్వచ్ఛన్దోర్మిపరమ్పరావిజయినీ వాణీ నరీన్ద్రత్యతి || ౬ ||

యే త్వాం బ్రాహ్మముహూర్తనిర్మలధియన్త్యాధారతశ్చిన్ద్రయ-

న్త్యార్ధ్వం మూర్ధ్ని సరోరుహేఽతిధవలే పీయూషధారావృతే ।

తే మృత్యుం సహసా విజిత్య రచయన్త్యుచైర్గతిం నిత్యశః

ప్రత్యాదిష్టపురఃసుధాకరసుధాహమ్భావసమ్భావితాః || ౭ ||

యన్త్యాం పశ్యతి తస్య నశ్యతి మహాపాపాన్దకారః క్షణాత్

కిం చార్ధాదపరే పురాణపురుషప్రాణప్రియే పార్వతి ।

మూర్ధ్నస్త్వస్య తతో భవేత్ కృతధియః శ్రీ-ఏకవీరామ్భికే

దృశ్యన్తే న మనాగపీహ యదియం ప్రత్యక్షమద్వ్యోతసే || ౮ ||

కిం యోగేన కిమర్చనేన కిమథ జ్ఞానేన కిం కర్మణా

కిం ధ్యానేన కిమిజ్యయా కిమథవా దానేన కిం దీక్షయా ।

దృశ్యన్తే యది సహ్యశైలశిఖరశ్రీగర్వితాః సర్వదా

మాతః పార్వతి రేణుకే తవ పదామ్భోజప్రభావిభ్రమాః || ౯ ||

హే సహ్యోచలనిత్యకేలిరసికే కర్పూరకస్తూరికా-

విన్యస్తాగరుకుఙ్కమైర్మలయజైస్త్వం చర్చితాభ్యర్చితా ।

తే దీప్యన్తి సురేన్ద్రముఖ్యవిబుధశ్రేణీకిరీటస్ఫుర-

న్మాణీక్యప్రతిబిమ్బితారుణపదస్థాః సమ్పూదాః సమ్పదామ్ || ౧౦ ||

హే సహ్యద్రివినిద్రలక్ష్మవపుషి శ్రీ-ఏకవీరామ్భికే

త్వాం కృష్ణాగరుగుగ్గులుప్రభృతిభిర్యే ధూపయన్త్యాదరాత్ ।

తే కైలాసనివాసినీభిరభితః సఙ్ఘారితైశ్చారుభి-

ర్లీలాచామరమారుతైశ్చిరతరం నన్దన్తి రుద్రా ఇవ || ౧౧ ||

మాతః శామ్భవి జృమ్భితామృతశిలాలిఙ్గాత్మికే రేణుకే

త్వాం సహ్యద్రిశిరోవిహారసులభాం సీరాజయన్త్యాదరాత్ ।

తే వృన్దారకవృన్దవన్దితపదాశ్చన్ద్రార్కచూడామణి-

జ్యోతిర్మేదురమద్దిరాజ్కణభువో భూతిం లభన్తేఽద్భుతామ్ || ౧౨||

దూరాదక్లణరక్లసక్లతరజోరాజీవిరాజద్వపు-

స్తుభ్యం యః ప్రణీపత్తిమమ్బు కురుతే కశ్చిత్ కదాచిత్ క్వచిత్ |

సమ్ప్రాప్య శ్రియమిన్ద్రసున్దరయశఃసన్దోహనిష్కన్దినీ-

మన్తే నిర్విషయం స్వయం ప్రవిశతి శ్రీశామ్భవం వైభవమ్ || ౧౩||

త్వాముద్దిశ్య కదాపి కోఽపి కిమపి క్వాపి ప్రపద్యన్ నరో

భక్త్యావేశవశీకృతో జపతి వా యో యజ్ఞహోత్యాదరాత్ |

తత్ తస్యాక్షయమేవ దేవి భవతి స్వర్గాపవర్గప్రదం

త్వన్నామస్మరణం గతో విజయతే సర్వోఽపి శర్వో జనః || ౧౪||

మాతస్త్యచ్చరణేన యాస్యతి చిరం రుద్రోఽపి భద్రాశయ-

శ్చూడాచన్ద్రకలామరీచినిచయైరాచాన్దరత్నాననైః |

తత్త్వానాముపరి స్థితో విజయతే వామాదిభిర్నామభిః

శ్రీకామేశ్వరి దక్షపుత్రి గిరిజే త్వం రేణుకే రక్ష మామ్ || ౧౫||

మాతర్భైరవి భర్గపత్ని గిరిజే గాయత్రి గోత్రాత్మికే

దుర్గే గౌరి సరస్వతి త్రిణయనే శ్రీసిద్ధలక్ష్మీ ధృతే |

నిత్యే మృత్యువికారహారిణి శివే శ్రీ-ఏకవీరామ్బికే

సోఽహం తే శరణాగతః కరుణయా త్వం రేణుకే రక్ష మామ్ || ౧౬||

ఇతి శ్రీరేణుకాస్తోత్రం సమాప్తః ||

పాకామృతాంశుమకుటాభరణా భవానీ

శోకాపహా నతజనస్య శుభాఖిలాణ్ణీ |

కోకాకృత్తిస్తనభరా కుశలాని నిత్యం


మూకామ్బికా మమ తనోతు మునీన్ద్రవన్ద్యా ||

శ్లోకస్యాద్యన్తయోర్వాగ్భవముచ్చార్య పఠేదితి సమ్ప్రదాయః || ౧౭||

Encoded and proofread by Sridhar Seshagiri sridhar.seshagiri at gmail.com

Reencoded independently by Kaushal S. Kaloo kaushalskaloo at gmail.com

pdf was typeset on July 28, 2022

——  
Please send corrections to [sanskrit@cheerful.com](mailto:sanskrit@cheerful.com)

